

आदिवासी घटक कार्यक्रमांतर्गत सन
२०२६-२७ या आर्थिक वर्षात महात्मा
ज्योतिबा फुले जन आरोग्य योजना हमी
तत्वावर राबविणे साठी निधी वितरण
(लेखाशीर्ष-२२१० के६७८)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२६/ प्र.क्र.०५ / कार्यासन-६
मंत्रालय विस्तार, मुंबई-४०० ०३२
दिनांक : ११ ऑगस्ट, २०२६

वाचा :-

१. वित्त विभाग, शासन परिपत्रक क्र. अर्थसं-२०२६/प्र.क्र.४०/अर्थ-३, दि.०९.०८.२०२६.
२. सार्वजनिक आरोग्य विभागाची ई ऑफीस नस्ती क्र.१६६४९४० (MJPJAY & AB-PMJAY).

प्रस्तावना :-

आदिवासी घटक कार्यक्रमांतर्गत सार्वजनिक आरोग्य विभागामार्फत अंमलबजावणी करण्यात येत असलेल्या महात्मा ज्योतिबा फुले जन आरोग्य योजना हमी तत्वावर राबविणे या योजनेअंतर्गत अनुसूचित जमाती प्रवर्गातील लाभार्थ्यांच्या उपचाराच्या खर्चाचे अंगीकृत रुग्णालयांतील दाव्यांची अदायगी थेट राज्य आरोग्य हमी सोसायटीमार्फत विमा हप्ता प्रदान करण्यासाठी सन २०२६-२७ च्या अर्थसंकल्पित तरतुदीतून निधी उपलब्ध करून देण्याबाबत संदर्भाधीन क्र.२ अन्वये वित्त विभागास प्रस्ताव सादर करण्यात आला होता. सदर प्रस्तावास वित्त विभागाने दिलेल्या मान्यतेस अनुसरून निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत सन २०२६-२७ या आर्थिक वर्षात मागणी क्र.टी-५ मधील मुख्य लेखाशीर्ष २२१०, वैद्यकीय सेवा व सार्वजनिक आरोग्य या मुख्य लेखाशीर्षाखाली महात्मा ज्योतिबा फुले जन आरोग्य योजना हमी तत्वावर राबविणे या योजनेंतर्गत अनुसूचित जमाती प्रवर्गातील लाभार्थ्यांचा विमा हप्ता प्रदानासाठी सन २०२६-२७ च्या अर्थसंकल्पित तरतुदीतून **रु.५१००.०० लाख** इतका निधी अर्थसंकल्पीय वितरण प्रणालीवर वितरीत व खर्च करण्यास खालीलप्रमाणे मान्यता देण्यात येत आहे :-

(रु.लाखात)

योजनेचे नाव	लेखाशीर्ष	बाब	सन २०२५-२६ मधील अर्थसंकल्पीय तरतूद	यापुर्वी वितरीत निधी	सदर शासन निर्णयान्वये वितरीत करण्यात येत असलेला निधी
१	२	३	४	५	६
महात्मा ज्योतिबा फुले जन आरोग्य योजना हमी तत्वावर राबविणे	२२१० के६७८	३१-सहायक अनुदाने (वेतनेतर)	३००००.००	०.००	५१००.००

२. उपरोक्तप्रमाणे रु.५१००.०० लाख (अक्षरी रुपये एक्कावन्न कोटी रुपये फक्त) इतका निधी प्रशासकीय विभाग प्रमुख म्हणून अपर मुख्य सचिव, सार्वजनिक आरोग्य विभाग यांना अर्थसंकल्पिय निधी वितरण प्रणालीवर वितरीत करण्यात येत आहे.

३. सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.०९.०४.२०२६ च्या शासन परिपत्रकातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.

४. विभागाने ज्या प्रयोजनासाठी निधीची मागणी केली आहे. त्याच प्रयोजनासाठी खर्च करण्याची जबाबदारी विभागाची राहिल. सदर प्रकरणी सक्षम स्तरावर विहित कार्यपद्धती अनुसरून मान्यता घेण्यात आली आहे किंवा कसे? याची विभागाने खातरजमा करावी. निधी वितरणाचे प्रस्ताव काळजीपूर्वक तपासून अनुज्ञेय व अत्यावश्यक तसेच प्राथम्यक्रम असलेल्या बाबींवरच सर्व अटी व शर्तीची पूर्तता झालेली आहे, याची खातरजमा करून निधी खर्च करण्याची जबाबदारी विभागाची राहिल.

५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

६. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.

७. सदर शासन निर्णय वित्त विभागाचा अनौपचारिक संदर्भ ई-ऑफिस क्र.१६६४९४०, नोट क्र.५२-५४, दि.३०.०७.२०२६ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२६०८१११२२५३५६९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनाली सामंत)

कार्यासन अधिकारी, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई.

२. अपर मुख्य सचिव, सार्वजनिक आरोग्य विभाग, मंत्रालय, मुंबई.
३. सचिव, आदिवासी विकास विभाग यांचे स्वीय सहायक, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. अपर आयुक्त, आदिवासी विकास, नाशिक / नागपूर / ठाणे / अमरावती.
६. वित्त विभाग (अर्थसंकल्प-१९/ व्यय १४), मंत्रालय, मुंबई.
७. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
८. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
९. कार्यासन क्र. ८, आदिवासी विकास विभाग, मंत्रालय, मुंबई- ४०० ०३२.
१०. निवड नस्ती (का.६), आदिवासी विकास विभाग.